

ተቺን የሚተቸ (የትችት ትችት)

ከብርሃንደጅ ሃሰን

7August 2017

1) የአቶ መርሻ የሴፍ አርዕስት ፥ ለጥቁር ሕዝብ ፤ለአፍሪካውያን ፤ለራሳችን (ለኢትዮጵያውያን) መጭ-ትውልድ በማሰብ ኢትዮጵያን ጠብቀን እናቆይላቸው!! አደባባይ የወጣበት ቀን ባይጻፍም-እኔ ካገኘሁት ሶስት ሳምንታት አልፎታል

2)የተቺ የአቶ (አቢቹ ነጋን) አርዕስት ፥ አቶ መርሻ የሴፍ ከኑዛዜ በፊት ፤ኢትዮጵያ ፤ዕውነት፤ ተመክሮና ትምህርት ይቅደም

ቀን - ሰኔ 23/2009 ዓ.ም

ሁለቱም ጽሁፎች ያገኘኋቸው ከተለያዩ ኢትዮዲያስፖራ ህትመት ድረገጽ/print media ነው ። በግዜ እጥረት ምክንያት ወዲያውኑ አእምሮዬን ሰብስቤ በቅጡ ላነባቸው ስላልቻልኩ በኮምፒተሪ በያቆይልኝ ማኅደር አስቀመጥኳቸው ።

አቶ መርሻ በግል (in person)ባይሆንም- በዝናቸው ፤በምስላቸው ፤በጽሁፋቸው ፤ንግግር ሲያደርጉ በድምጻቸው ወዘተ..አውቃቸዋለሁ ። አቢቹ የብዕር ይሁን እውነተኛ ስም እንዲሁም በየትኛው ዕድሜ ክልል ውስጥ እንዳሉ ባላውቅም ከስማቸው በፊት የወል የአክብሮት ቅጽል የሆነውን ‘አቶ’ አጠቀማለሁ ። አቶ አቢቹ ነጋ ቀይ ወይ የቀይ ዳማ ፤ጥቁር ወይ ጣይም ፤አጭር ወይ ረዥም ፤የጎዝብ አጋር ወይ የሌላ ይሁኑ አይሁኑ አላውቅም ።

በብዙኋን ጭንቅላት/ሃሳብ እና በብዙኋን ድርጅት የማምን ሰው ስለሆንኩኝ ጽሁፍ/ፎች በኮፒተሪም ሆነ በሌሎች ልማዳዊ ማኅደሮችን የማከማቸበት ወይም የማቆይበት ምክንያት ከዚያ ጽሁፍ ወይም ከእነዚያ ጽሁፎች አንጻራዊ፥ እውቀት ፤ጽንሰሃሳብ ፤ግንዛቤ ፤ምልከታ ወዘተ..አገኛለሁ ብዬ ስለማምን ነው ። ስለሆነም ግዜ አግኝቼ የአቶ መርሻን ጽሁፍ ደጋግሜ በጥምና አንብቤ በጨረስኩ ማግሥት የአቶ አቢቹን

ጽሁፍ ቀልቤን ሰብስቤና መላልሼ ሳኑብ ከመርሻን ጽሁፍ ይዘት ጋር የማይዛመድ፤ ከእውነት የራቀና በኢ-ሃቅ የታጨቀ ጽሁፍ ሆኖ አገኘሁት።

ማሳሰቢያ ለአንባቢያን

1. የአቶ አቢቹ ነጋን እና የእኔን ጽሁፎች ከማንበባችሁ በፊት የአቶ መርሻን ጽሁፍ ልብ ብላችሁ እንድታነቡ አደራ እላለሁ

2. አቶ አቢቹ ያተኮሩት በመርሻና በድርጅታቸው ኢህ አፓ ላይ እንጂ በጣም ብዙ ዘርፈ ባለውና አድማስ ሰፊውን የመርሻን ጽሁፍ ላይ አይደለም

3. እኚህ ፀሐፊ የርዮት ዓለም አሰላለፍ እውቀታቸው ግራየተጋባና የዋኅ ፖለቲከኛ ናቸው

4. ጽሁፋቸው ተጨባጭ ባልሆኑ ሃሳብዊ ድግግሞሽ የታጨቀ ነው

5. እርስ በርሳቸው መልስ በሚሰጣቸው፣ በሚጋጩ፣ በሚላተሙ፣ በሚቃረኑ ወዘተ አሳቦች የተዋቀረ ጽሁፍ ነው

6. የሥርዓተ ነጥቦች፣ የሆሄያት፣ የምጻረ ቃላት (አብሪቬሽን) ወዘተ. መሥፈርቶች ያላማላ ጽሁፍ ነው።

የአቶ መርሻ ጽሁፍ የአገራችንና የዓለምን ሁለግብ ችግሮችን ያ/ይህ ቀራቸው በማሰዳኝ - ቅኝት፣ ዳሰስ፣ ምልከታ (with multitudinal outlook) እና በምጥቅ ሃሰቦት (with meta thinking) የተጻፈ ጽሁፍ ነው። ቢያሰፉት ኖሮ አንድ መጽሃፍ የሚወጣው፣ የጠለቀ እውቀት የሚያስጨብጥና በእንግሊኛም ሆነ

በአማርኛ ለሚጻፉ ጽሁፎች ለዋቢነት የሚያገለግል ጽሁፍ ነው። በመሆኑም ብርቱ ፀሐፊ እንዳልሆንኩ ባወቅም አጨማልቄም ቢሆን የሚታዩኝን የአቶ አቢቹ ጽሁፍ ግድፈቶችን እንዳንጸባርቅ ኅሊናዬን አስገደደኝ። ነገር ከሥሩ ውሃ ከምንጩ እንደሚባለው እርማቴ/ትችቴ አቶ አቢቹ ለጽሁፋቸው ከሰጡት አርእስት እጀምራለሁ። ይኸውም፡- “አቶ መርሻ የሴፍ ከኑዛዜ በፊት ኢትዮጵያ፣ ዕውነት፣ ተመክሮ፣ እና ትምህርት ይቅደም”። እንደ እኚህ ጻሃፊ አመለካከት አቶ መርሻ እነዚህን ቃላት የተሸከሙትን ወይም የያዙትን መልዕክት ‘ከኅሎት’ የላቸውም ወይም አያሟሉም ነው የሚለት/ለው። በሌላ አነጋገር አቶ መርሻ ለኢትዮጵያ፣ ለኢትዮጵያ ሕዝብና ለሃቅ የቆሙ አይደሉም ባይ ናቸው።

ከኑዛዜ በፊት ኢትዮጵያና ዕውነት ይቅደም

መልስ ፡- አቶ መርሻ ኢትዮጵያ፣ የኢትዮጵያ ሕዝብና እውነትን ባይወዱ ወይም ባያስቀድሙ ኖሮ በእርሳቸው የዕድሜ ዘመን ኢትዮጵያን ከገዙ ከሦስቱ ጨቋኝ ሥርዓቶች ከአንዳቸው ወይም ከሁለቱ ወይም ከሦስቱም ሥልጣን ተጋርተው፣ የሞቀ ትዳር ይዘው፣ በተደላደለ ቁሳቁስና በሞቀ ቤት መኖር

ይችሉ ነበር ። እንዴት አንድ አገሩን ፣ ሕዝቡንና እውነትን ያላሥቀደመ ዜጋ ከዩኒቨርሲቲ ተማሪነት ዕድሜ እስከ አዛውንትነት ዕድሜ ለሃምሳ ዓመታት እየታገለና እየተንከራተተ ይኖራል?? በሦስቱም አምባገነናዊ የመንግሥት ሥርዓቶች ለኢትዮጵያ እና የኢትዮጵያ ሕዝብ ስላጣው (መልካም አስተዳደር፣ ፍትሃ፣ ሰባአዊና ፖለቲካዊ መብቶች፣ የህግ የበላይነት ወዘተ..) ዕውነታዎችን ለማስከበር በመታገል በሕይወት ላይ ካሉት አንድ የአቶ መርሻን ክንሎት ያልውያላት ወይም የላቀ/የላቀች ሰው ይጠቁመልኝ !

ከኑዛዜ በፊት ተመክሮና ትምህርት ይቅደም

ተመክሮ ሲባል ፣ አንድ ሰው ከተጓበት የሕይወት ውጣ ውረድ ያካበተውን ወይም የቀሰመውን - ተጨባጭ ልምድ ፣ ግንዛቤ ፣ እውቀት ወዘተ.. ማለት ይመስለኛል ። አቶ አቢቹ አቶ መርሻ እነዚህን ተመክሮዎቻቸውን አላጋሩንም ወይም አላስተማሩንም የሚሉ ከሆነ እጅግ በጣም ተሳስቷል። እንዴት? መልስ ፡-

1) በጽሁፍዎ ገጽ አንድ አንቀጽ ሦስት ፡- “.....ካካበቱት ልምድ ተነስተው ይህኑን ትውልድ ለመምከር እና ለማስተማር መከጀላቸው ተገቢ ነው ። ምክንያቱም ግለሰቡ የመረጃ ፣ የልምድ እና የተመክሮ ቤተመዘከር ናቸውና” በማለት አቶ አቢቹ ራስዎ መስከረዋል ።

2) አቶ መርሻ ከላይ በሠፈረው አርእስት ለኢትዮጵያውያን ያቀረቡትን ውስብስብ ጽሑፍ የተመክሮዎቻቸው ውጤት ነው (is a product of practical or discursive wisdom)

3) በጽሁፍ ተገልጾ ባይነገርም- የአቶ መርሻን ‘ተግባርና ማንነት’ ራሱ ለኢትዮጵያውያን በሙሉ ዕንቁ ተመክሮ ነው ።

ገጽ አንድ አንቀጽ አንድ፡- “ከጽሁፋቸው መገመትና መረዳት እንደሚቻለው ከፖለቲካው መድረክ ራሳቸውን በጥሮታ መልክ ያገለሉ አሊያም ‘ለማሸለብ’ (hibernate) ያሰቡ ይመስላሉ።” ማሸለብ በነጠላ ጥቅስ የእኔ የተቺው ነው።

መልስ ፡- ማሸለብ - ማንቀላፋት ወይም መሞት ይመስለኛል። እገሌ አሸለበ ሲባል ፣ እገሌ አንቀላፋ ወይም ሞተ ማለት እንደሆነ እርዳለሁ ። አቶ መርሻ የአገራቸውና የሕዝባቸውን ኅልውና አደጋ ላይ መሆንን አስጨንቋቸው ለመፍትሄ ቀንና ለሊት ሲሯሯጡ ነው የሚታዩት እንጂ አላንቀላፋም ፤ ከዚህ ዓለም በሞት አልተለዩምም ።

ገጽ አንድ አንቀጽ 3 ፡ “ይህ ‘ሰፊ ኑዛዜ’ አዘል ምክርና ተመክሯቸው ዘግይቶ የመጣ ቢሆንም እንዲሁ ከሚቀር መደረጉ መልካም ነው ።” የሰፊ ኑዛዜ ነጠላ ት/ጥቅስ የእኔ የተቺው ነው ።

መልስ፡- በመርሻ ዕድሜ ያሉ ኢትዮጵያውያንም ሆኑ የሌላ አገር ዜጎች በቋንቋቸው ለአደባባይ (for the public) ሲጽፉ የመሞታቸው ኑዛዜ ነው ያሰኛልን? ይህ አባባሎ ማንም አሚን አይለውም ያዝንበዎታል እንጂ። ግብረገብነትና አርቆ አሳቢነት የጎደለው አመለካከት ነው ።

ገጽ ሁለት አንቀጽ 1 ፡- “ ‘የአክራሪ ፖለቲከኞች’ ባሕሪ የሚአስተምረንም ይህንኑ ሐቅ ነው ።

ምሳሌ ለመጥቀስ ካሰፈለገ መኢሶን ፣ህወሃት፣ ‘ኢሂፓ’፣ ፖልፖት ፣ ማኦዝም ፣ኢፓርታይድ ወዘተ በዚህ አቋማቸው የተካኑ ምስክሮች ናቸው ።”

መልስ ፡- ‘የአክራሪ ፖለቲከኞች’ ያጠረው ነጠላ ት/ጥቅስ የእኔ ነው ። በደፈናው አክራሪ ፖለቲከኞች የሚባል ርዩት ዓለም የለም ። ከእነዚህ ውስጥ የትኞቹ ግራ አክራሪ ፣ የትኞቹ ቀኝ አክራሪ ፣ መሃል ግራ ፣ መሃል ቀኝ ብልው ቢለዩ ጥሩ ነበር ።

‘ኢሃፓ’ ነጠላ ት/ጥቅሱ የእኔ ነው። ኢሕአፓ ለመጻፍ ፈልገውን ? ደጋግመው ኢሃፓ ብለው ጽፎዋልና ያስተካከሉ !! የካቢዴያው ፖለቲካ፣የትኛውም አገር የአፓርታይድ ሥርዓት መሪዎች፣ ህወሃትን ጨምሮ የትኛውም አገር ጠባብ ብሄር ተኞች ፣ጁንታው መንግሥቱ ሃይለማርያም ወዘተ..ቀኝ አክራሪዎች ናቸው።

ገጽ ሁለት አንቀጽ 4:- “አብዮት ልጆቿን ትበላለች ብለው እነመርሻ እንድሰበኩት ሁሉ አሁን ደግሞ የዚያ ግራ ዘመም ፖለቲካ ቅሪት አገሪቱን ጨርሶ ሊበላት መቃረቡስ ለምን አልታያቸውም።”

መልስ :- ‘አብዮት ልጆቿን ትበላለች ብለው’ ነጠላ ት/ጥቅሱ የጸሃፊው ነው ።

1) ኢሕአፓ ይህንን አላለም ፤ ይህንን መፈክር ያሰሙት መንግሥቱ ሃይለማርያምና ካድሬዎች (ለዲሞክራሲያዊ ሥርዓት ፣ለሕግ የበላይነት ፣ለፍትህ ፣ለእኩልነት ፣ለሰላም ወዘተ ይጮኑ የነበሩትን ለጋና ሎጋ ወጣት ሲጨፈጭፉና ሲረሽኑ ያሰሙት የነበረ መፈክር ነው ።ይህንን መፈክር ሲያሰሙ ፣ አንዳንድ ቀልደኞች ‘ውይ እንድ ድመት!’ እያሉ ይሳለቁባቸው ነበር ፤የዚያ ዘመን ሰው ካልነበሩ እውነትን ከሚናገር ሰው ይጠቁ ። “Revolutions Devour Their own Children” የተሰኘው ጽንሰ ሃሳብ ከየት እንደተጀመረ ፣መቼ እንደተጀመረ ፣የተባሉት ምክንያት ለማወቅ ታሪክ ያንብቡ ።

2) አገራችን ኢትዮጵያና የኢትዮጵያ ሕዝብ አሁን ለደረሰችበት ቀውስ ተጠያቂ ቀኝ አክራሪው ወይም ፀረ-ሕዝቡ መንግሥቱና አክራሪ ብሄርተኛው ወያኔ/ህወሃት እንጂ ግራ ዘመሙ መርሻና የመርሻ ድርጅት አይደሉም ፤እይታዎን ያስተካከሉ ! እውነትን ይከተሉ!

ገጽ ሁለት አንቀጽ 4 :- “ጥቂት የተደራጁ አላዋቂ አክራሪ የግራ ፖለቲካ አቀንቃኞች ኢሕአፓ ፣ መኢሶን ፣ሕወሃት ፣ሻቢያ ወዘተ በሃገራችን እና በሕዝባችን ላይ ያደረሱትን ጥፋት እና እልቂት በቀላሉ የሚገመት አይደለም።”

መልስ :-እዚህ ጋ ከጠቀሷቸው የፖሊቲካ ድርጅቶች አንዳቸውም አክራሪ ግራ(far left or radical left) አይደሉም ። ሕወሃት ቀኝ አክራሪ (far or extreme right wing)እንጂ ግራ አክራሪ አይደለም ። ሕወሃት አክራሪ ብሄርተኛ ነው ፤የሱ ጎሳ ያልሆኑትን ሁሉ የሚጠላ፣ የሚገል፣የሚያሸማቅቅ፣ በእሥር፣ በበሽታ፣ በድኅነት ወዘተ.. የሚቀጣ (Nazism,neo-Nazism ,Fascism,neo-Fascim,Racism etc) አቻዎቹ ናቸው።

ሻቢያ = ኢሳያስ አፈወርቅ ማለት ስለሆነ -በጭካኔውና በሕዝቡ ላይ ከሚፈጽመው ግፍ አኳያ ሲታይ አምባገነን ነው ፣ ፀረ-ሕዝብ ነው ፤ ከመንግሥቱ ሃይለማርያም እምብዛም አይለይም ።በመሆኑም ቀኝ አክራሪ (right wing reactionary) ነው ። Yet,he is the darling democrat comrade of G 7

ገጽ ሦስት አንቀጽ 2:- “.....ከምዕራቡና ከምሥራቁ ዓለም በበለጠ በሃገራችን ፖለቲካ ትልቁን ሚና እና ተጽኖ ያደረገው የዛ ትውልድ ለመሆኑ መቀበል ከእያንዳንዳችን ይጠበቃል ። አሁንም እያደረገ ይገኛል።”

መልስ :- ያ ትውልድ ሲባል - መሬት ላራሹ፣ ለሁሉም ኢትዮጵያውያን የዜግነት መብት ይከበር፣ ዲሞክራሲያዊ ሥርዓት ይኑረን፣የሕግ የበላይነት ይረጋገጥ፣ ትምህርት ለሰፊው ሕዝብ ይዳረስ ፣ ማኅበራዊ ፍትህ ፣አንድ ሰው አንድ ድምጽ በሚል መተክል ሕዝባዊ መንግሥት ይኑረን ወዘተ..በሎ የታገለው ትውልድ ይመስለኛል ። እርስዎ ያ ትውልድ ሲሉ - በፀረ-ሕዝቡ መንግስቱ ሃይለማርያም አጋፋሪነት የደርግ ሥርዓት እና ጎሰኛው የወያኔ ሥርዓት አጅቦው -ያንን ትልቅ እራዕይ የነበረውን፣ጀግናውን፣ የነቃውና በትምህር ዓይኑን የከፈተውን ትውልድ የጨፈጨፉትን ነው የሚሉት? አዎን ኢትዮጵያችንን በምብርክክ ያስኬድዋት የእነዚህ ሥርዓቶች ቁንጮዎችና አሽከሮቻቸው ናቸው ።

ገጽ ሦስት አንቀጽ 2:- “.....ከአቶ መርሻም በድርጅት አባልነታቸውና እንደ አንድ ፖለቲካ አዋቂነታቸው የበለጠ እንጠብቃለን። ”

መልስ :- አንድ የአንድ አገር ዜጋ ከሌጋ የተማሪነት ዕድሜው እስከ አዛውንት ዕድሜው ለተወለደበትን አገር ሕልውና ፣ለሕዝቡ (ደኅንነት፣መብት፣ፍትህ፣ ማኅበራዊ ኑሮ መሻሻ ፣ለመልካም አስተዳደር ወዘተ..)ከመታገልና

ለዚያ ሕይወት ከመስጠት የላቀ ምን ይጠበቅበታል? አቶ መርሻ ይህንን እያደርጉ ነው ያሉት። የአቶ መርሻ ድርጅት ኢህአፓም ጎልው ከሆነበት 1964 ዓ.ም በተለይም ለኢትዮጵያ ሕዝብ ይፋ ከሆነበት እ.ኤ.አ 1967 ዓ.ም ጀምሮ እስካሁን ለ 42 ዓመታት ከላይ ለተጠቀሱት ግቦች እየታገለ ያለ ድርጅት ስለሆነ ከዚህ የበለጠና የተለ ምን እንዲያደርግ ይጠበቅበታል?

ገጽ ሦስት አንቀጽ 2 :- "...ያ ትውልድ የሠራቸውን በጎና መጥፎ ተግባሮችን ነቅሰን መነጋገር ይኖርብናል። ይህ ሲሆን ነው አዲሱን ትውልድ መምከርና ማስተማር የምንችለው።"

መልስ :-የዚህ መልስ እንዲሆኖት የአቶ መርሻን ጽሁፍ፣ በገጽ 11 ኢትዮጵያ በሚል ኑዑስ አርእስት ሥር 'እኛነታችን ግልጥልጥ አድርገን እንወያይን ጥሪያቸው' ያንብቡ ።

ገጽ አራት አንቀጽ 1:- አቶ አቻምየለህ ታምሩ 'ኢ ሕ አ ፓ - የኤርትራን ነጻ መውጣትን፣የአፋር፣ የኦሮሞ ወዘተ..ብሄሮችን መገጠልና የሱማሌ ወረራን ደግፏል፣አማራ ትምክህተኛ ነው በማለት ሌሎች ብሄር/ብሄረሰቦች በአማራ ላይ እንዲዘምቱ ቀስቅሷል ፣በቀይ ሽብርና በነጭ ሽብር ከደርግ እኩል ተጠያቂ ነው ብሎዋል ፣ነገር ግን አንድም የኢሕአፓ አባል መልሰ አልሰጠበትም ።

መልስ:- የደንቆሮ ለቅሶ መልሶ መላልሶ ካልሆነ በስተቀር በእነዚህ ነጥቦች ላይ በተለያዩ ግዜያትና በተለያዩ ኢትዮ-ዲያስፖራ የሚዲያ አውታሮች ተነስተው ኢህአፓዎች መልስ ሰጥተውባቸዋል የኤርትራን ነጻ መውጣት መደገፍን በተመለከተ ያ ከሆነ ለምን ነበር በ 1967 ዓ.ም ሻቢያ የኢሂፓ አስኳል የደፈጣ ተዋጊዎችን ለአንድ ዓመት አሥሮ በበረሃ ያስቀመጣቸው? ለምንድነው ሻቢያ ወያኔዎችን አስልጥኖ፣ አስታጥቆና ስንቅ ስጥቶ ኢ ህ አ ፓን ከትግራይ ምድር እንዲወጥ ያገዛቸው? ለምንድነው ኢሰያስ ኢህአፓዎችን የሚጣላው ?

የ 1969 ዓ.ም ሶማሌ ኢትዮጵያን መውረርን ኢህአፓ መደገፏን አስመልክቶ

ደርግ የኢትዮጵያ ሕዝብ አሳምኖ የኢ ህ አፓ አባላትን ለመጨፍጨፍ የተጠቀመበት ፕሮፓጋንዳ ነው። ያ ከሆነ ዚያድ ባሬ ለምን ተሰደው ወደ ሶማሊያ የገቡትን የኢ ህ አ ፓ አባላት አስረ፣ ገረፍ፣ አስቃየ ፣ ከአገሩ እንዲወጡለት አዘዘ ? ለዋቢነት አቶ መርሻና በካናዳ የሚንኖረው ገጣሚና አክቲቪስት አቶ አሊ ሁሴን ይጠይቁ ። ነገር ግን ዚያድ ባሬ ለወያኔዎች ትጥቅ፣ ስንቅ፣ ፓስፖርት ወዘተ...እየሰጠ ያስተናግዳቸው ነበር ። ከመለስ ዜናዊ ድርብርብ ፓስፖርቶች አንዱ የሱማሌ ፓስፖርት ነበር።

አማራ ትምክህተኛ ነው በማለት ሌሎች ብሄር/ብሄረሰቦች በአማራ ላይ እንዲዘምቱ ቀስቀሰ በተመለከተ በኢህአፓ ውስጥ- ጎጃሜዎች ፣ጎንድሬዎች፣ መንዜዎች፣ ቡልጋዎች፣ምንጃሬዎች፣ መርሃቤቴዎች ፣ወለዬዎች ወዘተ...አልነበሩምን ? የሉምን? ለምንድነው ወያኔዎች ኢህአ ፓ ማለት አማራ ማለት ነው ፤ ስለሆነም እናንተ አባ-አማሮች ከትግራይ ውጡልን ብለው ያስወጥቀቸው ?

አፋር፣የኦሮሞና ሌሎች ብሄር/ብሄረሰቦች በተመለከተ

ኢህአፓ አንድም የብሄር/ብሄረሰብ አባል ሳያገል ለ 42 ዓመታት የታገለው ለምን ነበር? ይህ መገነጣጠል የሚሉት በሽታ ለማስቀረት አይደለምን? አንተም ፣አንቺም፣ እሱም፣ እሷም ፣ እናንተም ፣ሁላችንም የአንድ ኢትዮጵያ ልጆች ነን ፣የሚያጣሉንና የሚከፋፍሉን ገዢዎቻችንና የአገዛዝ ሥርዓቶቻቸው ናቸው ፣ ብጎበረት፣ ታግለን ዲምክራሲያዊ ሥርዓት መሥርተን ፣ኢትዮጵያችን አስከብረን በእኩልነት እንኑር ነው ኢህአፓ ያለው የሚለውም ፤ ኢ ህ አፓ በመገነጣጠል ቢያምን ኖሮ ሁሉም ኢትዮጵያን የሚጠሉ ባዕዳን መንግሥታትም ሆኑ የአገር ውስጥ እንገንጠል ባዮች ምንያህል በወደዱትና በተንከባከቡት ነበር ፤ወያኔዎችን ይመልከቱ ፤ለምንድነ የምዕራባውያንና የአረብ አገሮች እጅግ በጣም ተወዳጅ አጋር የሆኑት??

አቻምየለህ ታምሩ ወያኔዎች የእኛ ናቸው የሚሏቸውን ሃይሎች በሚያስተምሩበት መቀሌ ዩኒቨርሲቲ አስተምረውት ፣ እዛው እንዲያስተምር አድርገውት ፣በጣም ታማኞቻቸው የሆኑትን አድርባዮች ከሚልኩባቸው አገሮች አንዱ ወድ ሆነው ኖርዊ ልከው ካስተማሩት በኋላ ፤ለስላላና ተቋሚዮችን ለመበተን ወደ አሜሪካ ከተላኩ የወያኔ

ካድሬዎች አንዱ ነው። ስለሆነም ሃቀኛ ጸረ-ወያኔ ታጋዮችን በመበተን የወያኔ ዕድሜ ለማራዘም በርትቶ የሚሰራ ሰው ነው። በመሆኑም ብዙ ነገር ሊቀበጠር ይችላል። የ16 ኛው መ/ክ ዘመን ጭብጣዊው ጣላሊያናዊ ፖለቲከኛ (pragmatist politician) በመባል የሚታወቀው፤ በአሁኑ እውነታ የፖለቲካ ሳይንቲስት (political scientist) ማኪያቫሊ (Machiavelli) “በማኅበራዊ ንቃተ-ኅሊናና በአስተሳሰብ ከማይመጣጠናችሁን ሁሉ መልስ የምትሰጣጡ ከሆነ ፤ወደ እነሱ ዝቅ ማለት ነው “ይላል። ለአቻምየለህን ቅብጥርሶ መልስ ያልተሰጠበት ምክንያት ከዚያ አኳያ ነው።

ገጽ አራት አንቀጽ 1፡- “...እስኪ ያ ትወልድ የያዛቸው አቋሞች ስህተት ነበሩ ብላችሁ መርሻዎች በአደባባይ አውጁ ። የኢትዮጵያን ሕዝብም ይቅርታ ይጠይቁ።”

መልስ ፡- ምኖ ይህንን ጥያቄ ደጋግመውታል ፤ ያ ትወልድ ሲባል በሁለት ክፍለን ማየት እንዳለብን ከላይ አስቀምጮታለሁ ። እርሶ ያ ትወልድ ሲሉ የትኛውን ነው የሚከሉት ? መርሻም ሆኑ ኢህ አፓ የያ ትወልድ ሁሉ ሃላፊ አይደሉም ወይም ያ ትወልድ ሁሉ አይወክሉም ። ኢህ አ ፓ ሁኔታዎችን አስገድደውት ስለፈጸማቸው ስተቶች ከአንዴም ሁለቴ ለኢትዮጵያ ህዝብ ይቅርታ ጠይቋል። እነዚያ እውነተኛ የኢትዮጵያና የኢትዮጵያ ሕዝብ ልጆች ራዕያቸው ምን እንደነበረ፤ ለምን እንደተሰው ፤ ለመረዳት፤ የመርሻን ጽሁፍ ገጽ 13 አንቀጽ 3 እና ገጽ 14 አንቀጽ 2 ያንብቡ።

ገጽ 4 አንቀጽ 2፡- “...እርስዎ እንዳሉት በ1997 ዓ.ም ፌደራላዊ ምርጫ ህወሃት/ኢ ህአዴግ በቅንጅት መሸነፉን አልቀበልም እንዳለ ጠቅሰዋል። .. ግን ከመጀመርያው ቅንጅት እንዲያሸንፍ በቀጥታም ሆነ በተዘዋዋሪ ቅስቀሳና ተቃውሞ ያደረገ እርስዎና ድርጅትዎ አልነበረምን ። ከብርሃኑ ነጋ ጋር በነበራችሁ ታሪካዊ አምባገነን ምክንያት በጅምላ አልተቃወማችሁትን።”

መልስ ፡- ሀ) አቶ መርሻ የዚያ ምርጫ አሸናፊ ቅንጅት መሆኑና ህወሃት/ኢህ አድ

በጉልበት ድምጽ የቀማ መሆኑን አምኖ መናገራቸውን እየነገሩን መርሻና ድርጅታቸው በቅንጅት ላይ አሻጥር ሠርተው ወያኔ እንዲያሸንፍ እገዛ አድርገዋል ሲሉ ፤ አሳቦምን እርስበርሱን አይላተምምን? እንዴትና በምን አሰላለፍ ነው መርሻና ድርጅታቸው ከወያኔ ጋር የወገኑት? ለ) የቅንጅት አሸናፊነት እውቅና መስጠት ማለት ወያኔን መደገፍ ማለት ነውን? ሐ) ፕሮፌሰር ብርሃኑ ነጋ የኢህ አፓ ታጋይ ነበሩ ማለት የመርሻና የኢ ህ አ ፓ ታሪካዊ አምባገነን/ጠላት ነበሩ ማለት ነውን? መ) ነገሩ በአባዬን ጥፋት እማዬን መወንጀል አይሆንምን? ።

በ97 አገራዊ ምርጫ ወያኔ ከሙት አልጋ ያነሳው ቅንጅት መሆኑን ይከዳሉን? በወቅቱ ወያኔ/ኢህአዴግ በአስተማማኝ ለማሸነፍ ከወጡ ሰፊ -ታክቲኮዎች ፤እስትራተጂዎች እና መስፈርቶች ጥቂቶቹን ልጥቀስልዎት ፡- ሀ) የተቋሚ ድርጅቶች እንደ አንድ ሃይል ተሰልፈው ምርጫውን እንዲወዳደሩ ለ) ገለልተኛ የምርጫ ኮሚሽን ቦርድ (neutral electoral commission board) ካልተቋቋመ የተቃዋሚ ድርጅቶችም ሆኑ የኢትዮጵያ ሕዝብ በምርጫው ላለመሳተፍ የተሰኙ ውሳኔዎችና ስምነቶች በመጣስ ፤

- 1) የቅንጅት ሃይሎች ስልጣን በመኖሯል ለመያዝ እጅግ በጣም ቋምጠው ስለነበረ ፤ ከአገር ውጭ ከተደራጁት እንደ የኢትዮጵያ ዲሞክራሲያዊ ሃይሎች ኅብረት (ኢ ዲ ሃ ህ) ዓይነት ተቃዋሚ ድርጅቶችን ሥልጣን ላለማጋራት የምርጫ ቦርድን ከወያኔ እጅ ሳይወጣ ምርጫ እንዲደረግ ከወያኔ መሪዎች ጋር ከመጋረጃ በስተጀርባ በመፈራረሙ ።
- 2) የኢትዮጵያ ሕዝብ ወያኔን አንቅሮ የተፋበትን ምርጫ ውጤት ወያኔዎች በጉልበት ሲቀሙት ያንን በመቃወም የዩኒቨርሲቲ ተማርኮችና የአዲስ አበባን ወጣቶች ሆይ ብሎ አደባባይ ሲወጡና ሲያምጹ -የያኔ ዶክተር ያሁኑ ፕሮፌሰር ብርሃኑ ነጋ ፤እኛ ወጡ ፤ አምጹ አላልንም ፤ውስጥ ውስጡን የሚቀስቅሱት ኢ ህ አፓዎች ናቸው በማለት በዜና አውታሮች በይፋ ኢህአፓን ወንጀለዋል ። ታዲያ በምን ዘዴ ነው ለቅንጅት ውድቀት መርሻና ኢህ አፓ የሚሆኑት?

ገጽ 4 አንቀጽ 3:- “.....ከብርሃኑና ከግንቦት ሰባት ጋር አንድነት ከመፍጠር ከህወሃት ጋር መስራትን እንመርጣለን አላላችሁም ። ..በርሃኑ እና አንዳርካቸው አዲስ አበባ ገብተው ከወያኔ ጋር ስለሰሩ በየአደባባዩ ሲታወግዙ ሲታሳጧቸው ... አልነበረም።”

መልስ :- እጅግ በጣም ተሳስቷል ፤ እስቲ እነዚህን ክስዎ የሚያጠናክር አንድ ማስረጃ ይጥቀሱልኝ ! መርሻና ድርጅታቸው ላለፉት 26 ዓመታት - ኢትዮጵያና የኢትዮጵያ ሕዝብ ያስቀደሙ ፣ድርጅቶች ጎብረትና አንድ የትግል ማህበራዊ ይኑረን እያሉ ሲማጸኑና ጥሪ ሲያደርጉ ኖሯል። ይህንን አስመልክቶ እውነትም እንመርሻ ካሉበት የጎብረት ድርጅት (ከኢትዮጵያ ሕዝብ የጋራ ብሄራዊ ሽንገ) ጥሪ ተደርጎልን ነበርን ብሎ ድርጅቶችን ይጠይቁ ። አሁን የድርጅትዎ አቋም ተቀይሮ እንደሆነ እንጂ ፣ግንቦት 7 ከተመሰረተበት ማግሥት አንሥቶ አንድ ኢትዮጵያ ፣አንድ ሕዝብ የሚል የትግል መተክል ይዘው ከሚታገሉትን ከእውነተኛ ኢትዮጵያዊ የፖለቲካ ድርጅቶችና መሪዎች- ሲሸሽ/ሲርቅ እንጂ ሲቀርብ አይታም ። ከዚያ ይልቅ ኢትዮጵያና የኢትዮጵያ ሕዝብ ለመሸንሸን የሚሯሯጡትን ብሄርተኛ ድርጅቶችን ሲኮተኩትና ሲያሸግሙን ነው የሚታየው ። ምናልባትም የእነዚህን ጥቅም/ኢንትረስት ካስጠበቅኩ የድክረ ወያኔ ኢትዮጵያ ፖለቲካና ኢኮኖሚ ሥልጣን ለመጨበጥ ያበቁኛል ብሎ ከማሰብ ሊሆን ይችላል። ስለሆነም ችግር ያለው ከእርሶን ጓዳ ስለሆነ ፣ግንቦት 7 አቋሙን እንዲያስተካክል ይማጸኑ።

ገጽ 4 አንቀጽ 2:- “.....ዛሬ በህወሃት በኩል ምን ተቀረና ነው አሁን አገር ገብታችሁ ከመንግሥት ጋር መሥራት የፈለጋችሁት።የተለወጠ ነገር ኖሮ ሳይሆን ብርሃኑን ለመቃወም ሲባል ብቻ የተደረገው የእርሶ እስትራቴጂካዊ ለውጥ ነው። ሐቁ ይሄን ብቻ ነው ሌላው ይተውት።”

መልስ:- ሀ) በህወሃት በኩል ምንም የተቀየረ ነገር እንደሌለ ካወቁ በርሃኑስ ለምን አገር ቤት ይገባሉ? ለ)ከወያኔዎች ጋር ለፖለቲካ ሥልጣን መደራደር ያለባቸው ፕ/በርሃኑ ነጋ ብቻ ስለሆኑ ሌሎች ተቃዋሚዎች አርፋችሁ ተቀመጡ ማለትዎን ነውን? ሐ) አቶ መርሻ አገር ቤት ለመግባት የተዘጋጁ ወይም የገቡ ለመሆኑ ምን ማስረጃ አልዎት? መ)የአቶ መርሻን ጽሁፍ ገጽ 15 እና 16 ያንብቡ -እንዴት አሁን አገር ቤት ያለ ወይም አሁን ከወያኔዎች ጋር ለመደራደር ወደ አገር ቤት ለመሄድ ያስበ/የተዘጋጀ ፖለቲከኛ የዚህ ዓይነት የከረረ ጽሁፍ ይጽፍባቸዋል? እርሶ በእውነትም በፖለቲካ ዓለም ያሉ ሰው ኖትን?

ገጽ 4 አንቀጽ 3:- “...ለአቶ መርሻ ቡድናቸው የምንሰጠው አንድ ተመክሮ ወያኔ ከርሰዎ እና ከቡድኖ ጋር ከሚሰራ ከብርሃኑና አንዳርጋቸው ጋር እርቀሰላም ፈጥሮ አብሮ መሥራትን እንደሚመርጥ ነው። ለምን ቢባል እናንተ ‘ሲሥልጣን የምትቋምጡ አደገኞች’፤አንዳርጋቸዎቹ ደግሞ ለሃገር እድገት እና ለሰላም የሚሠሩ መሆኑን ጠንቅቀው ያውቃሉና።”

መልስ:- ሀ)ወያኔዎች ለሃገር እድገትና ለሰላም የሚሠራ/ሩ ተቋሚዎችን ይወዳሉ ማለትዎን ነውን? ለ)ታዲ ግንቦት 7 ለምን ወያኔ የሚገባው ቋንቋ ጠመንጃ ብቻ ነው ይላል? ሐ) ለምንስ ነው ኤርትራ ውስጥ ወያኔን በትጥቅ የሚፋለም ሠራዊት እያሰለጠነ ነው እያላችሁ ከኢትዮጵያውያን ገንዘብ የምትሰበስቡት? መ)አቶ አንዳርካቸው ከእነሱ የሚስማማ ሰው መሆኑን ካመኑ ለምን በአሸባሪነት አሰርዋቸው? ወይስ አቶ አንዳርካቸውና ፕ/በርሃኑ ድሮ ወዳጆቻቸው ስለነበሩ አሁንም ከሌሎች ተቃዋሚዎችን ከሚደራደሩ ከእነሱ ጋር መደራድርን የመረጡ መሆኑን የሚያውቁት ነገር አለን? ወይስ የሻቢያው መሪ ኢሳያስ ሊያደራድራቸው

እንደታሰበ የሚያውቁት ነገር አለን?

‘ለስልጣን የምትቋምጡ አደገኞች’ :- “ገበያ በውጣሽ ይሉሽን በሰማሽ” ። ሳትገድሉ ገደልን፣ ሳትማርኩ ማረክን፣ ባልዋላችሁበት ዋልን፣ በሬ ወለድ ፣በሰድስት ወር ወይም በዓመት ውስጥ ወያኔን ጥለን ለኢትዮጵያ ሕዝብ ዲሞክራሲ እናነክሳለን ወዘተ እያላችሁ - እንታገልለታለን የምትሉትን ሕዝብ የምታታልሉ ፣የምትዋሹ ፣የምታዘናጉ ወዘተ እናንተ ግንቦት 7 ዎች አይደላችሁምን? ምክንያቱም በውሸት የሕዝብ ድጋፍ አግኝታችሁ ባጭር አቋራጭ

ሥልጣን ለመጨበት ። በ 97 ው አገራዊ ምርጫ በቅንጅት የሥልጣን ቆማጭነት ምክንያት ወያኔ ከሞት እንድትነሳ ሁሉ ግንቦት 7 -ኛው ከሆነበት እ.ኤ.አ ከ 2008 ዓ.ም ጀምሮ በመዋሽትና በዲያስፖራው ዓለም ያሉትን ተቃዋሚ የፖለቲካና የሲቪል ድርጅቶች ኅብረት ፈጥሮው እንዳይታገሉ እንቅፋት በመሆን የኢትዮጵያን የፖለቲካ አቅጣጫ አዛብቷል፤አበላሽቷል፤አተራምሷል ።

ለአገርና ለሕዝብ የቆሙ ሃቀኛ ታጋዮች ሕዝብን ዋሽተው አታልው ሥልጣን ላይ መውጣት በሕዝብ ላይ ለመቆም እንጂ ለሕዝብ ለመቆም እንዳልሆነ ያምናሉ። አለኝታቸውና ሃይላቸው የሚታገሉለት ሕዝብ መሆኑን ያምናሉ። ሕዝባዊ አመኔታ የሚገኘው ከተግባር መሆኑን ያምናሉ ። ሕብን ማታለልና መቅጠፍ ፀረ-ሕዝብነት ነው ይላሉ። 'እውነተኛ ተናግሮ በመሸበት ማደር'ን ይመርጣሉ። መርሻና ድርጅታቸው ይህንን መተከል (principle) ስለሚከተሉ ነው ከአርባ ዓመታት በላይ ትግል ላይ የቆዩት። ለምዕራብውያን መንግሥታት እና ለአረብ አገሮች መንግሥታት ቅጥረኛ ቢሆኑ ኖሮ ከሃያና ከሰላሳ ዓመታት በፊት የኢትዮጵያ የፖለቲካና የኢኮኖሚ ሥልጣን ይጨብጡ ነበር ። ምንግዜም ፣በየትኛውም ማኅበረሰብ ታሪክ ለሃቅ መጋፈጥ በጣም አስቸጋሪ ሆኖ የኖረ፤ያለ እና የሚኖር ነው ።

ኢህ አፓ ዎች ለሃቅ ስለሚጋፈጡ - ሰፊው የኢትዮጵያ ሕዝብ አንድም ቀን በመጥፎ ፣በቅጥፈት፣በውሸት ወዘተ.. ሲከሳቸው አልተደመጠም ። በርግጥ ኢህአፓ በፀረ -ሕዝቦች፣ ፀረ-ኢትዮጵያ አቋም ባላቸው በሄርተኞች ፣ፀረ-ኢትዮጵያ አቋም ባላቸው የባዕዳን መንግሥታት እና በተፎካከሪዮቹ የፖለቲካ ድርጅቶች ከፋኛ ይጠላል ።

ገጽ 5 አንቀጽ 1፡- ያ ትውልድ አነሳሱ ለኢትዮጵያ ትንሳኤ ብዙ አልሞና ሰንቆ የተነሳ ነበር ። የምሁሩን፣ የወታደሩን፣ የወጣቱን፣ የአርሶ አደሩን ቀልብ ሰቦ የነበረ ድርጅት ነው ። ወጣቶች የማርክሲዝም ፍልስፍና የሚከተለውን ኢህአፓ በጠባብ ህወሃቶችና ሻቢያዎች የሚሸከረከር መሆኑን ሳያውቁ ሕይወታቸውን ገበሩ። እዚህ ጋ ፍሬ ሃሳቡን ቀንጭቤ ስለውሰድኩ ትምህርተ ጥቅስ አላሰፈለገኝም

አጭር መልስ ፡-ኢህአፓ የወያኔና የሻቢያ አጃቢ/ታዛዥ ከነበረና ከሆነ ለምን ቀንደኛ ጣላታቸው አድርገው ሊያጠፉት ሞከሩ? ለምንስ ነው ሁለትም ተጋግዘው ከትግራይ ከፍለ ሃገር ያስወጡት? ለምንስ ነው እንደ ብሔራዊ? አህዴድ፣የደቡብ ሕዝብ ድርጅቶች ሥልጣን ያላካፈሉት? ምንም አመክኖት (logic) የለዎትምን?

ገጽ 5 አንቀጽ 2፡- አቶ መርሻ ድርጅታቸው ኢህአፓ የወያኔና የሻቢያ መጠቀሚያ መሳሪያ ነበር ብለው እስካልተቀበሉ ፤ በድፍኑ ለ 21 ኛው ክ/ዘመን ወጣትኢትዮጵያ ውያን ከእኛ ስህተት ተማሩ ብሎ ማለፍ በቂ አይደለም። ፊሬ ሃሳቡ የተቀነጨበ

መልስ ፡- ምን ዓይነት መልስ እንደሚፈልጉ አልገባኝም። ጭብጥ ሃቁን ከላይ ደጋግሜ መልስ ሰጥቼበታለሁ ። አቶ መርሻ የዚያ ሃቀኛ ትውልድ ስህተቶች ምን ምን እንደሆኑም በጽሁፋቸው የጠቆሙበትን ገጽና አንቀጽ እንዲያነቡ አመላክቼለታለሁ ፤ እርሶ የሚሉት አቶ መርሻ አዎን ኢ ህ አ ፓ የወያኔም የሻቢያም መጠቀሚያ መሳሪያ ነበር እስካላሉ የሰጡት ምክር ቢቂ አይደለም ነው ። ኢህ አፓም ሆነ አቶ መርሻ እንደ ግንቦት 7 የውሸት ተረተረት አያውሩም፤ላሞች ባልዋሉበት ኩባት ለቀምን አይሉይም፤ ሌባ የሚያምኖ ሌቦችን እንጂ እውነተኛችን አይደለም።

ገጽ 5 አንቀጽ 5 ፡- “ከኑዛዜ በፊት ኢትዮጵያ፣ዕውነት...ቢቀድም ፀሐፊውን ይበልጥ ባስከራኳቸው ነበር።ለማንኛውም ሕይወት የማያቋርጥ ትምህርት ቤት ናትና አሁንም አልመሸም ።ለወደፊቱም እውነቱን ለመናገር እንዲችሉ እግዛብሄር ድፍረቱን እና ተመክሮ ይሰጥዎት።”

መልስ ፡- ‘ከኑዛዜ በፊት፣አሁንም አልመሸም፣ ለወደፊቱም እውነቱን ለመናገር...ድፍረቱን...ይስጥዎት’ አይቃረኑምን?? ኑዛዜ በእኛ በኢትዮጵያውያን ባህል ለሞት አፋፍ ላይ ሲደረስ ለቤተሰብ የሚነገር ቃል/ማልዕክት ይመስለኛል ። እንዳልመሸባቸውና ዛሬ ያላጋሩኑን/ያልነገሩንን ተመክሯቸውን ወደፊት ሊነግሩን እንድሚችሉ ካመኑ ይህንን ጽሁፋቸው- ለምን የኑዛዜያቸው ጽሁፍ ሊሆን ይችላል?

አንቺው አምጪው አንቺው መልሺው አይሆንምን?

